

ओपनिंग और क्लोजिंग रैंक में सुधार, शोध से बढ़ रहा विश्वास

## टॉप रैंकर्स की पसंद बना आइआइटी इंदौर, स्पेस साइंस प्रोग्राम में डिमांड

पत्रिका सुरभि भावसार  
patrika.com

इंदौर. आइआइटी इंदौर देश के मेधावी विद्यार्थियों की पसंद बनता जा रहा है। साल 2023 से 2025 के बीच विभिन्न बी-टेक पाठ्यक्रमों की ओपनिंग और क्लोजिंग रैंक के तुलनात्मक आंकड़े बताते हैं कि संस्थान की लोकप्रियता में लगातार वृद्धि हो रही है। आइआइटी इंदौर देश का पहला संस्थान है, जिसने बी-टेक इन स्पेस साइंस एंड इंजीनियरिंग कोर्स शुरू किया है। यह युवाओं का ध्यान आकर्षित कर रहा है।

### टॉप रैंकर्स के लिए आकर्षण का केंद्र

महज 20 सीटों वाला बी-टेक इन स्पेस साइंस एंड इंजीनियरिंग कोर्स हर साल टॉप रैंकर्स को आकर्षित कर रहा है। 2023 में इसकी ओपनिंग रैंक 6048 थी, जो 2025 में सुधारकर 4860 पर आ गई, जबकि क्लोजिंग रैंक स्थिर रही। स्पेस सेक्टर में इसरो, डीआरडीओ, स्पेसएक्स, ब्लू ओरिजिन और निजी अंतरिक्ष कंपनियों में बढ़ती नौकरियों और रिसर्च के अवसरों ने इसे अत्यधिक डिमांडिंग ब्रांच बना दिया है। स्पेस साइंस में सीमित सीटें और उच्च संभावनाओं के कारण यह कंप्यूटर साइंस के बाद दूसरा सबसे लोकप्रिय कोर्स बनता जा रहा है। विद्यार्थी नए दौर के इस कोर्स में प्रवेश लेने को इच्छुक रहते हैं।



### इसलिए आइआइटी इंदौर है खास

➔ **शोध आधारित शिक्षा प्रणाली:** यहां यूजी से लेकर पीएचडी तक रिसर्च को अहमियत दी जाती है। विद्यार्थी पहले वर्ष से ही प्रोजेक्ट्स से जुड़ते हैं।

➔ **डिमांडिंग पाठ्यक्रम:** आर्टिफिशियल इंटेलिजेंस, मशीन लर्निंग और डेटा साइंस जैसे विषयों को कोर्स में शामिल किया गया है।

➔ **अंतरराष्ट्रीय पहचान:** संस्थान ने हाल के वर्षों में कई वैश्विक रैंकिंग में जगह बनाई है, जिससे विदेशी विश्वविद्यालयों के साथ भी स्टूडेंट एक्सचेंज और रिसर्च सहयोग बढ़ा है।

➔ **उद्योगों के साथ सहयोग:** कंपनियों के साथ प्रोजेक्ट्स और इंटर्नशिप से विद्यार्थियों को इंडस्ट्री एक्सपोजर मिलता है।

### कोर्स में इतनी सीट

प्रोग्राम	सीट्स
केमिकल इंजीनियरिंग	40
सिविल इंजीनियरिंग	53
कंप्यूटर साइंस इंजीनियरिंग	82
इलेक्ट्रिकल इंजीनियरिंग	85
मैकेनिकल इंजीनियरिंग	87
मैटेरिजल इंजीनियरिंग एंड मटेरियल साइंस	53
स्पेस साइंस एंड इंजीनियरिंग	20

### भारत निर्माण का काम

ओपनिंग और क्लोजिंग रैंक में बदलाव बता रहा है कि विद्यार्थियों की प्राथमिकता बदल रही है। हमारा संस्थान देश के शीर्ष इंजीनियरिंग कॉलेजों की कतार में मजबूती से खड़ा है। हम तकनीकी शिक्षा को समाज से जोड़ने और नवाचार आधारित भारत निर्माण की दिशा में काम कर रहे हैं।  
**प्रो. सुहास जोशी,** डायरेक्टर, आइआइटी इंदौर

### 2023 से 2025 : टॉप ब्रांचेस की ओपनिंग-क्लोजिंग रैंक

प्रोग्राम	2023		2024		2025	
	ओपनिंग	क्लोजिंग	ओपनिंग	क्लोजिंग	ओपनिंग	क्लोजिंग
केमिकल इंजीनियरिंग	7553	9297	7109	7913	5794	7826
सिविल इंजीनियरिंग	8202	10531	8296	9773	8698	10078
कंप्यूटर साइंस इंजीनियरिंग	913	1364	823	1389	952	1688
इलेक्ट्रिकल इंजीनियरिंग	2217	3467	2359	3818	2390	3675
मैकेनिकल इंजीनियरिंग	4980	7162	4946	6812	4506	6966
मैटेरिजल इंजीनियरिंग एंड मटेरियल साइंस	8652	11537	8299	10894	8439	10632
स्पेस साइंस एंड इंजीनियरिंग	6048	7372	5666	6640	4860	6996